

हिन्दी प्रादेशिक समाचार

आकाशवाणी चंडीगढ़

(तिथि 16 अक्टूबर 2025, समय 1305 (05 मिनट))

प्रधानमंत्री नरेन्द्र मोदी द्वारा घोषित जीएसटी बचत उत्सव का लाभ समाज के सभी वर्गों को मिल रहा है। यह उत्सव पिछले महीने की 22 तारीख से शुरू हुआ है। अर्थव्यवस्था पर जीएसटी सुधारों का प्रभाव देखने को मिल रहा है।

नए जीएसटी सुधारों ने व्यापारियों सेवा प्रदाताओं और छोटे निर्माताओं को बड़ी राहत प्रदान की है। नई कर ढांचे तहत आवश्यक वस्तुओं और सेवाओं पर कर कटौती से लोगों के साथ ही हरियाणा के व्यापारिक समुदाय को भी मजबूती मिली है। वाहनों की करपूर्जी पर जीएसटी पहले के 28 प्रतिशत से घटाकर 18 प्रतिशत होने से ऑटोमोबाइल उद्योग को बड़ा लाभ मिल रहा है। सरकार के इस कदम से वाहन मालिकों की रखरखाव पर मरम्मत की लागत कम हुई है। जिससे ऑटो पार्ट्स डीलरों की आमदनी में भी बढ़ोतरी हुई है।

पर्यटन क्षेत्र को भी इन सुधारों से लाभ हुआ है। सात हजार पांच सौ प्रतिदिन से कम कीमत वाले होटल के कमरों पर अब पहले के 12 प्रतिशत की जगह 5 प्रतिशत जीएसटी लग रहा है। जीएसटी दलों में की गई कटौती न केवल हरियाणा और देश की अर्थव्यवस्था को मजबूती देगी और उपभोक्ताओं को राहत पहुंचाएगी। बल्कि लंबे समय में रोजगार और व्यापार के नए अवसर भी उत्पन्न करेगी।

रोहतक में आज साइबर सेल के दिवंगत ASI संदीप लाठर का पोस्टमॉर्टम हो रहा है।

रोहतक से हमारे संवाददाता ने बताया है कि पोस्टमॉर्टम के लिए सुबह 8 बजे का समय तय किया गया था, लेकिन परिजनो के न पहुंचने पर इसमें देरी हुई।

जबकि, पुलिस अधिकारी सुबह ही रोहतक PGI के शवगृह पहुंच गए थे।

गौरतलब है कि परसों संदीप लाठर ने खुद को गोली मार कर आत्महत्या कर ली।

उन द्वारा छोड़े गए सुसाइड नोट और एक वीडियो संदेश में मरहूम वरिष्ठ आई पी एस अधिकारी वाय पूरण कुमार पर गंभीर आरोप लगाए हैं।

मुख्यमंत्री ने कल संदीप लाठर के परिजनों से मिलकर संवेदना व्यक्त की और उन्हें न्याय का भरोसा दिलाया।

केंद्रीय ऊर्जा मंत्री मनोहर लाल ने आज पी जी आई रोहतक पहुंच कर

मरहूम ASI संदीप लाठर के परिजनों से बातचीत की और उन्हें हर संभव सहयोग और संदीप की पत्नी को नौकरी देने का आश्वासन दिया।

श्री मनोहर लाल ने कहा कि बच्चों की पढ़ाई और परिवार के गुजारे का भी ख्याल रखा जाएगा

मीडिया से बातचीत में उन्होंने कहा कि वरिष्ठ आई पी एस अधिकारी वाय पूरण सिंह और संदीप लाठर द्वारा आत्महत्या, दोनों ही घटनाएं बेहद अफसोसजनक हैं।

उन्होंने कहा कि परिवार को न्याय दिलाया जाएगा।

हरियाणा ओलंपिक एसोसिएशन के पुनर्गठन 27 वीं राज्यस्तरीय खेलों का आयोजन किया जा रहा है। मुख्यमंत्री नायब सिंह

सैनी और जानी मानी धावक पी टी उषा इन खेलों का शुभारंभ 2 नवंबर को गुरुग्राम में करेंगे।।

हरियाणा ओलंपिक एसोसिएशन के अध्यक्ष कैप्टन जसविंदर मीनू बेनीवाल ने आकाशवाणी संवाददाता से विशेष बातचीत में बताया कि राज्यस्तरीय खेलों के लिए ट्रायल किए गए हैं। इन खेलों में ट्रायल पास करने वालों के अलावा अन्य खिलाड़ी भी भाग लेंगे। उन्होंने बताया –

उन्होंने बताया कि अधिकतर खेलों में 8 खिलाड़ी चुने जाएंगे।
